



नेपाल सरकार  
महिला, बालबालिका तथा समाज कल्याण मन्त्रालय  
महिला तथा बालबालिका विभाग  
(लैङ्गिक हिंसा निवारण शाखा)  
ललितपुर

फोन नं. ५५२३२२७,  
५५२६७७९  
फ्याक्स : ५५२९२९४  
E-Mail: dwd1@wlink.com.np  
Web Site: www.dwd.gov.np  
ललितपुर ।

प.स. :- ०७३१७४

च.न. :- ५४३

मिति २०७३।७।१२

विषय :- लैङ्गिक हिंसा निवारणका लागि महिला संस्थाहरुको एकीकृत विकास कार्यक्रम कार्यान्वयन सम्बन्धमा ।

✓ श्री महिला तथा बालबालिका कार्यालय  
सवै जिल्ला ।

प्रस्तुत विषयमा लैङ्गिक हिंसा निवारणका लागि महिला संस्थाहरुको एकीकृत विकास कार्यक्रम वेलायती सहयोग नियोग (डिएफआइडि)को आर्थिक सहयोगमा सञ्चालित सुरक्षा र न्यायको सबलीकरण कार्यक्रम (Integrated Programme for Strengthening Security and Justice-IPSSJ) को अभिन्न भागको रूपमा रहेको र यस कार्यक्रम अन्तर्गत युनिसेफको प्राविधिक सहयोगसमेत रहेको व्यहोरा अवगत नै छ । डिएफआइडिको नियमित प्रक्रिया अनुसार गत वर्ष भएको वार्षिक समीक्षाबाट लैङ्गिक हिंसा निवारण सम्भाग अन्तर्गत यस कार्यक्रमको प्रभावकारी कार्यान्वयनका लागि विभिन्न सुझाव तथा सिफारिसहरु प्राप्त हुन आएको थियो । सो सुझावअनुसार खासगरी लैङ्गिक हिंसा निवारणका क्षेत्रमा काम गर्ने विभिन्न निकायहरुबीच केन्द्र तथा जिल्लास्तरमा प्रभावकारी समन्वय हुनुपर्ने भन्ने भएको सन्दर्भमा यस क्षेत्रमा काम गर्ने सरोकारवाला निकायहरुसंगको परामर्श तथा छलफल केन्द्रस्तरमा विभागबाट शुरु गरिएको छ । सोही अनुसार जिल्लास्तरमा देहाय बमोजिम कार्यहरु गर्ने गराउने व्यवस्था मिलाउन उपयुक्त देखिएको हुँदा सो का लागि युनिसेफको प्राविधिक सहयोगसमेत लिई देहायबमोजिम गर्ने गराउने व्यवस्था मिलाउन हुन अनुरोध छ ।

१. समीक्षा टोलीमा खटिएका सदस्यहरु र समुदायस्तरमा भएको छलफलमा लैङ्गिक हिंसा निगरानी समूहको भूमिका तथा जिम्मेवारीका सन्दर्भमा केही अस्पष्टताहरु रहेको वार्षिक समीक्षा टोलीले समेत औल्याएको सन्दर्भमा नेपालसरकारबाट स्वीकृत पारगमन योजना कार्यान्वयन मार्गदर्शन (जुन महिला विकास कार्यक्रम सञ्चालन मार्गदर्शन २०७२ को अनुसूची ३१ मा छ) मा उल्लेख भएबमोजिम लैङ्गिक हिंसा निगरानी समूहको कार्यक्षेत्रगत शर्तहरु सम्बन्धित सवै समूह, समिति, निगरानी समूह तथा संस्थाका पदाधिकारी एवं तहाँअन्तर्गतका विशेषगरी नयाँ नियुक्ति भई आएका कर्मचारीहरुसमेत सबैलाई सुसूचित गराउन हुन साथै समुदायमा आधारित संरक्षण प्रणाली सम्बन्धि तालिम सञ्चालन गर्दासमेत लैङ्गिक हिंसा निगरानी समूहको कार्यक्षेत्रगत शर्तहरुलाई स्पष्ट रूपमा सम्प्रेषण गर्ने कुरा सुनिश्चित गर्ने ।
२. यस विभागमा नेपाल प्रहरी, महिला बालबालिका सेवा निर्देशनालयका प्रहरी नायब महानिरीक्षक (डीआइजी) लगायत पदाधिकारीहरुको उपस्थितिमा भएको बैठकबाट लैङ्गिक हिंसा निवारण सम्बन्धी कार्यहरुलाई प्रभावकारी बनाउन नेपाल प्रहरी प्रधान कार्यालयद्वारा जारी गरिएको लैङ्गिक हिंसा नियन्त्रण सञ्जाल गठन तथा कार्यसञ्चालन कार्यविधि २०७२ अनुसार जिल्लास्तरमा र गाविसस्तरमा गठन हुने लैङ्गिक हिंसा नियन्त्रण सञ्जाल तथा नेपाल प्रहरीको महिला तथा बालबालिका सेवा केन्द्रसँग निकटतम समन्वय र सहकार्य गर्ने गराउने व्यवस्था मिलाउने गरीसहमति भएको हुँदा सो अनुसार गर्ने गराउने ।

“महिला तथा बालबालिका माथि हुने हिंसाविरुद्ध शुन्यसहशीलता कायम गरौं ।”



नेपाल सरकार

महिला, बालबालिका तथा समाज कल्याण मन्त्रालय

## महिला तथा बालबालिका विभाग

(लैङ्गिक हिंसा निवारण शाखा)

फोन नं. ५५२३६२७,

५५२६७७९

फ्याक्स : ५५२९२९४

E-Mail: dwd1@wlink.com.np

Web Site: www.dwd.gov.np

ललितपुर ।

प.स. :- ०७३७४

च.न. :-

३. लैङ्गिक हिंसा निवारण सम्बन्धी कार्यहरु गर्दा यस क्षेत्रमा कार्यगर्ने जिल्लास्तरका विभिन्न सरकारी तथा गैरसरकारी निकायहरुको सेवाहरुको नक्शाङ्कन गरी सेवा प्रदायक सूचीसमेत तयार पार्ने व्यवस्था मिलाइ समुदायदेखि जिल्लास्तरसम्म उपयुक्त सम्प्रेषण प्रणाली स्थापना गर्ने, गराउने ।
४. महिला संस्था, समिति तथा निगरानी समूहहरुले हिंसा निवारणका कार्यहरु गर्दा बेलाबखत विभिन्न किसिमका डर, धाक, धम्की दिइ पीडकहरुबाट त्रासको वातावरण सिर्जना गर्ने र कहिले काहीँ आक्रमण समेत हुने गरेको जानकारी पाइएको सन्दर्भमा त्यस्तो समस्या सिर्जना हुँदा लैङ्गिक हिंसा नियन्त्रण सञ्जालमार्फत प्रहरीसँग सिध सम्पर्क र समन्वय गरी जोखिमबाट बच्ने व्यवस्था मिलाउने ।
५. यस कार्यक्रम अन्तर्गत युनिसेफसमेतको सहयोगमा मन्त्रालय र अन्तर्गतका निकायहरुको क्षमता विकास आवश्यकता अध्ययन भै रहेकोले सो अध्ययनको प्रतिवेदनका आधारमा भविष्यमा परिमार्जित स्रोत पुस्तिकाहरु तयार गरी उपलब्ध गराइने छ । हाललाई समुदायमा आधारित संरक्षण प्रणाली तालिमलगायत विभिन्न प्रशिक्षणहरु सञ्चालन गर्दा विगतमा महिला, बालबालिका तथा समाजकल्याण मन्त्रालय यस विभाग तथा युनिसेफबाट तयार गरिएको स्रोत पुस्तकहरु जस्तै 'लैङ्गिक हिंसा निगरानी समूह तालिम पुस्तिका' एवं संशोधित ऐन नियमका प्रावधानहरुसमेतलाई स्रोत सामाग्रीको रूपमा उपयोग गर्ने गराउने व्यवस्था मिलाउने ।


कार्यक्रम सञ्चालन सहजता तथा जानकारीका लागि प्रहरी प्रधान कार्यालयद्वारा जारी गरिएको लैङ्गिक हिंसा नियन्त्रण सञ्जाल गठन तथा कार्यसञ्चालन कार्यविधि २०७२ र सेवा प्रदायक नक्शाङ्कन र सम्प्रेषण प्रणाली स्थापनाका लागि नमूनाको रूपमा भूकम्प पश्चात भूकम्प प्रभावित जिल्लाहरुमा लागू गरिएको समन्वयात्मक पीडित प्रभावित सम्प्रेषण कार्य मापदण्ड (Referral Pathway) समेतको फोटोकपि यसैसाथ संलग्न गरि पठाइएको व्यहोरा समेत अनुरोध छ ।

### बोधार्थ :

श्री महिला, बालबालिका तथा समाजकल्याण मन्त्रालय  
लैङ्गिक हिंसा निवारण शाखा, सिंहदरवार, काठमाण्डौं ।

श्री प्रहरी प्रधान कार्यालय  
महिला तथा बालबालिका सेवा निर्देशनालय  
नक्साल, काठमाण्डौं ।

श्री युनिसेफ नेपाल  
बालसंरक्षण शाखा, पुलचोक, ललितपुर ।

  
(नरेश कुमार चापागाँई)  
महानिर्देशक

“महिला तथा बालबालिका माथि हुने हिंसाविरुद्ध शुन्यसहशीलता कायम गरौं ।”